





## सौगात : विद्यार्थियों की सुविधा के लिए शाला भवन एवं अतिरिक्त कक्ष का किया भूमिपूजन

# महली के शाला प्रवेशोत्सव में शामिल हुई विधायक भावना बोहरा

हरिभूमि न्यूज ▶▶कोलेगांव

छत्तीसगढ़ सरकार द्वारा छात्र-छात्राओं की शिक्षा के प्रति प्रोत्साहित करने और राज्य में शिक्षा के क्षेत्र को सशक्त बनाने एवं शत-प्रतिशत बच्चों का विद्यालयों में नामांकन सुनिश्चित करने के उद्देश्य से शाला प्रवेशोत्सव कार्यक्रम के तहत मंगलवार को ग्राम महली में पंडरिया विकासखंड स्तरीय शाला प्रवेशोत्सव में 21.59 लाख के पूर्व माध्यमिक शाला के नवीन भवन व 7.63 लाख रुपए की लागत से बनने वाले हाई स्कूल के अतिरिक्त कक्ष का भूमि पूजन किया गया। पंडरिया विधायक श्रीमती भावना बोहरा ने सहभागिता की और नवप्रवेशी छात्र-छात्राओं को तिलक लगाकर उनका स्वागत। इस दौरान उन्होंने बच्चों को गणवेश, पाठ्य पुस्तकें और सरस्वती सायकल योजना के तहत छात्राओं को सायकल वितरण कर उन्हें उज्ज्वल भविष्य की शुभकामनाएं दी।

विधायक श्रीमती भावना बोहरा ने छात्र-छात्राओं से अपने विद्यार्थी जीवन के अनुभव साझा करते हुए उन्हें जीवन में शिक्षा के महत्व के बारे में बताया और उन्हें स्कूल आने तथा मन लगाकर पढ़ाई करने की बात कही। उन्होंने कहा कि विद्यार्थी जीवन में शिक्षा का बहुत महत्व है। शिक्षा, ज्ञान, कौशल, और मूल्यों का विकास करती है, जो व्यक्ति को बेहतर जीवन जीने और समाज में सकारात्मक योगदान करने में मदद करती है। शिक्षा द्वारा हमें नैतिक मूल्यों, समाज सेवा की भावना, सामाजिक न्याय और समरसता के महत्व को समझने में मदद मिलती है। शिक्षित लोग समाज की समस्याओं के समाधान में योगदान करते हैं, सामाजिक बदलाव को प्रोत्साहित करते हैं और समाज को एक नई दिशा देने में योगदान देते हैं। आप सभी इस देश को आने



### शिक्षा की दिशा में महत्वपूर्ण कार्य कर रही है: विधायक

विधायक ने कहा कि पीएम श्री स्कूल के माध्यम से 211 स्कूलों को स्मार्ट क्लासरूम, लैब और डिजिटल संसाधनों से अपडेट किया जा रहा है। खिलासपुर में 100 करोड़ रुपए की लागत से 13 एकड़ में एजुकेशन सिटी का निर्माण किया जा रहा है, जिसमें आधुनिक शैक्षिक सुविधाएं होंगी। स्कूलों में शिक्षकों की पर्याप्त उपलब्धता सुनिश्चित करने के लिए 5500 से अधिक शिक्षकों की भर्ती की जा रही है साथ ही 2600 से अधिक बीएड छात्रों शिक्षकों की बहाली और व्यापक के माध्यम से भी कई भर्तियां की जा रही हैं, ताकि छात्र-छात्राओं को लाभ मिल रहा है। स्कूलों का उन्नयन, नए कक्ष एवं भवनों का निर्माण, बच्चों को मिड-डे मील के तहत पोस्टिक आहार उपलब्ध, छात्राओं को स्कूल आने-जाने हेतु सायकल वितरण जैसे कई सराहनीय प्रयासों से आज छत्तीसगढ़ में शिक्षा का स्तर सुधरा है एवं सुविधाएं सुदृढ़ हुई हैं, जिसका सीधा लाभ छात्र-छात्राओं को मिल रहा है।

वाली युवा पीढ़ी है और आपके कंधे पर ही देश की प्रगति टिकी हुई है। आज आप सभी विद्यार्थी इस विद्यालय से शिक्षा ग्रहण करते अपने उज्ज्वल भविष्य की राह पर अग्रसर होंगे। यह नया सत्र आपको अपने लक्ष्यों और जीवन के उद्देश्यों को पूरा करने की एक सौदी है, जिसके माध्यम से आने वाले समय में आप सभी विभिन्न क्षेत्रों में सफलता प्राप्त करके अपने गांव, शहर, प्रदेश, नगर और माता-पिता एवं हम सभी का नाम रोशन करेंगे। उन्होंने कहा कि छत्तीसगढ़ को डबल इंजन भाजपा सरकार मुख्यमंत्री विष्णु देव साय के नेतृत्व में शिक्षा के क्षेत्र में अभूतपूर्व कार्य किए जा रहे हैं।

विगत डेढ़ वर्षों में प्रदेश में छात्रों के समग्र विकास को बढ़ावा देने के साथ शिक्षा स्तर में सुधार के क्षेत्र में उल्लेखनीय कार्य हुआ है। केन्द्र सरकार द्वारा नई एजुकेशन पॉलिसी को पूर्ण रूप से लागू करके शिक्षा को रोजगार के साथ जोड़ने के उद्देश्य से विद्यार्थियों को आवश्यक कौशल व ज्ञान के साथ युवाओं को बेहतर शिक्षा प्रदान कर उनका उज्ज्वल भविष्य सुनिश्चित करने की दिशा में सराहनीय कदम है। आज समग्र शिक्षा योजना के तहत स्कूलों में गुणवत्तापूर्ण शिक्षा के साथ ही सुविधाओं का भी निरंतर विस्तार हो रहा है।

इस कार्यक्रम में जिला पंचायत सदस्य दीपा धुर्वे, राजेश्वरी धुतलहरे, अन्नपूर्णा चन्द्राकर, जनपद अध्यक्ष नंदनी साहू, जनपद सदस्य गजपति साहू, अंजली साहू, बालमुकुंद चन्द्रवंशी, रविश ठाकुर, दिनेश मिश्रा, हरेकृष्ण शुक्ला, विकास खंड शिक्षा अधिकारी एमके गुप्ता, बीआरसीसी अर्जुन चन्द्रवंशी, सहायक विकास खंड अधिकारी दीपक ठाकुर, रामचंद्र साहू सहित ब्लाक के सभी पंचायत पाठक व छात्राएं सहित ग्रामीण जन उपस्थित थे।



## खाद, बीज की समस्या कांग्रेस कार्यकर्ताओं ने रबेली सोसायटी में सौंपा ज्ञापन

हरिभूमि न्यूज ▶▶बरबसपुर

जिला में इन दिनों अन्नदाता किसानों को खाद, बीज की समस्या को लेकर लगातार सोसायटियों के चक्कर काट रहे हैं, सरकार फिर भी किसानों को राहत देने के बजाय आंखें बंद कर बैठी है। वैसे भी जिले में सुस्त मानसून के कारण पानी की कमी के चलते पहले भी किसानों के माथे पर चिंता की लकीरें स्पष्ट रूप से दिखाई दे रही है, ऊपर से समय पर सोसायटियों में खाद, बीज का नहीं मिलने से खेती-किसानी पर दोहरी पालन पड़ रही है।

जिस पर प्रदेश कांग्रेस के निर्देश व जिला कांग्रेस कमेटी के मार्गदर्शन में ब्लाक कांग्रेस कमेटी अध्यक्ष मणिकान्त त्रिपाठी के उपस्थिति में व सत्येन्द्र वर्मा के नेतृत्व में रबेली सोसायटी के सामने कांग्रेस कार्यकर्ताओं ने खाद, बीज की समस्या को लेकर ज्ञापन सौंपा। जिस पर ब्लाक अध्यक्ष मणिकान्त त्रिपाठी व सत्येन्द्र वर्मा ने कहा कि छत्तीसगढ़ में किसानों की दशा भूषण बधेल की सरकार में बेहतर था, 2018 के विधानसभा चुनाव में किसानों के हित में कांग्रेस पार्टी द्वारा घोषणा पत्र में किए वादे को पूरा किया गया, जिसमें प्रमुख रूप से किसानों का

कर्म माफ, 25 सौ रुपए प्रति किंटल धान की खरीदी, राजीव गांधी किसान न्याय योजना अंतर्गत किसानों के खाते में सीधे पैसा डाला जाता था, जिससे प्रदेश के किसानों को आर्थिक रूप से समृद्ध होने का अवसर मिला। किन्तु 2023 में प्रदेश में भाजपा की सरकार आने के बाद किसानों की स्थिति फिर से बिगड़ने लगी है, आज जिले के अंदर सोसायटियों केन्द्रों में खाद, बीज की कमी के चलते किसान भाई परेशान है, मजबूरी में निजी दुकानों से ऊंची कीमत चुकाकर खाद खरीदकर खेतों में डाल रहे हैं, जिससे कृषि लागत बढ़ रही है।

प्रदेश सरकार स्कूल बंद कर शराब भट्टी खोल रही है, जिससे युवा पीढ़ी नशे की आगोश में समा रहे हैं, लगता है डबल इंजन की सरकार को दोनों इंजन एक साथ फेल हो गई है। जिसके कारण लोगों को हर क्षेत्र में परेशानियों का सामना करना पड़ रहा है। जिस पर समिति प्रबंधक को शोध ही व्यवस्था सुधार कर किसानों को खाद, बीज उपलब्ध कराए जाने की मांग की गई। यदि व्यवस्था नहीं सुधरा तो आने वाले दिनों में उग्र आंदोलन की चेतावनी दी गई। इस दौरान बड़ी संख्या में कांग्रेस कार्यकर्ता व ग्रामीण जन उपस्थित थे।

### खबर संक्षेप

#### हाई स्कूल बरबसपुर मे नव-प्रवेशी छात्राओं को तिलक लगाकर प्रवेशोत्सव मनाया



हरिभूमि बरबसपुर। कवर्धा विकासखंड अंतर्गत शासकीय हाई स्कूल बरबसपुर में शिक्षा सत्र 2025-26 का शाला प्रवेश उत्सव मनाया गया। सर्वप्रथम विद्या की देवी मां सरस्वती की पूजा अर्चना कर कार्यक्रम प्रारंभ किया गया। शाला प्रवेशोत्सव में उपस्थित अतिथियों द्वारा नवीन छात्र-छात्राओं का तिलक लगाकर, मीठा खिलाकर स्वागत किया गया। तत्पश्चात पाठ्य पुस्तक नवीन छात्र-छात्राओं को प्रदान किया गया। इस अवसर पर शाला विकास एवं प्रबंधन समिति अध्यक्ष पंचराम कोशले, कुमार रात्रे, विजय रात्रे, चिंतामन बंजारे, सिंधु टंडन, वीरू कुर्से, गिरधारी टंडन, मनी जोशी व गणमान्य नागरिक गण प्रमुख रूप से उपस्थित थे। शाला प्रवेशोत्सव के दौरान सभी छात्र-छात्राओं को विद्या क्या है? इनके बारे में विस्तार से बताई गई की विद्या एक ऐसे धन है, जिसे कोई चुरा नहीं सकता, ना राजा छीन सकता है ना भाइयों में बांटा जा सकता है, बल्कि बांटने से विद्या बढ़ता है। जीवन में सुख-शांति और सफलता पाना चाहते हैं तो विद्या अध्ययन के लिए कड़ी मेहनत करे और बड़ी परिश्रम करो जो लोग विद्यावान नहीं होते हैं, उन्हें परिवार समाज और गांव में सम्मान नहीं मिलता है यह बोझ नहीं बनाता है। इसलिए प्रतिदिन विषयों का अभ्यास करो, अध्ययन करो व पुस्तक पढ़ो और रफ्तार से लिखो तथा धार्मिक ग्रंथ पढ़ो और विभिन्न प्रकार के अखबार पढ़ने से छात्र के जीवन में विद्या धन बढ़ता है व नई-नई ज्ञान बुद्धि आता है, तब एक मजिल प्राप्त होती है अन्यथा नहीं। साथ ही साथ शत-प्रतिशत प्रवेश हेतु बच्चों को प्रेरित किया गया। इस अवसर पर अतिथियों द्वारा सभी बच्चों को अच्छे से पढ़ने एवं भविष्य सवारने की बातें बताते हुए आशीर्वाद वचन से प्रेरित किया गया। इस दौरान शाला प्रमुख लक्ष्मण मिरी, मुरली प्रसाद झारिया, फागुगुम डिंडोरी, योगेश चौरिया, वर्षा सोनी, सोमा वर्मा, कामना श्रीवास्तव, पूनम साहू, अनुगुगुम जायसवाल, अजय श्रीवास्तव एवं समस्त छात्र-छात्राएं उपस्थित थे।

#### मोहतरा कला में शाला प्रवेशोत्सव मनाया गया

हरिभूमि कोलेगांव। विकासखंड पंडरिया अंतर्गत ग्राम मोहतरा कला में मंगलवार को शासकीय प्राथमिक व पूर्व माध्यमिक शाला मोहतरा कला में शाला प्रवेशोत्सव हर्षोल्लास व धूमधाम से मनाया गया। जिसमें अतिथि के रूप में ग्राम पंचायत सरपंच प्रतिनिधि निलेश चन्द्रवंशी, जनपद प्रतिनिधि माखन चन्द्रवंशी, उप-सरपंच ईश्वरी यादव, शाला समिति अध्यक्ष मोहित राम साहू, रामकुमार वर्मा द्वारा मां सरस्वती के तैलचित्र में विधि विधान से पूजा अर्चना कर नव-प्रवेशी बच्चों को तिलक लगाकर व मीठा खिलाकर, पुस्तक तथा गणवेश वितरण किया गया।

#### पेज 11 का शेष

#### बेटी बचाओ योजना: बालिकाओं ...

अवसर पर बेरला परियोजना अधिकारी डॉ. विद्यानंद बोरकर, जिला मिशन समन्वयक राजीव कुमार वर्मा, सेक्टर पर्यवेक्षक रश्मि वर्मा, जेडर विशेषज्ञ सेविका साहू, शासकीय विद्यालय के व्यायाम शिक्षक एवं स्थानीय आंगनवाड़ी कार्यकर्ता उपस्थित रहे। आगामी समय में जिले के अन्य ग्रामों में भी इसी प्रकार के प्रशिक्षण शिविर आयोजित किए जाने की योजना है, जिससे अधिकाधिक बालिकाएं लाभान्वित हो सकें।

# विजय शर्मा ने सरईपतेरा नवनिर्मित पंचायत भवन का किया लोकार्पण

## वनांचल ग्रामीणों से की भेंट, समस्याओं का गंभीरता से लिया संज्ञान



हरिभूमि न्यूज ▶▶कवर्धा

प्रदेश के उपमुख्यमंत्री विजय शर्मा ने मंगलवार को कवर्धा प्रवास के दौरान बोड़ला विकासखंड के वनांचल क्षेत्र रंगाराम जंगल के ग्राम सरईपतेरा में 20 लाख रुपए की लागत से नवनिर्मित पंचायत भवन का क्षेत्रीय जनप्रतिनिधियों के साथ विधिवत

विदेशी राम धुर्वे, नितेश अग्रवाल सहित क्षेत्रीय जनप्रतिनिधि उपस्थित थे।

उपमुख्यमंत्री विजय शर्मा ने कहा कि मुख्यमंत्री विष्णुदेव साय सरकार की प्राथमिकता ग्रामीण क्षेत्रों की बुनियादी सुविधाओं को मजबूत बनाना प्राथमिकता में शामिल है। नया पंचायत भवन गांव की प्रशासनिक सशक्तिकरण की दिशा में एक बड़ा कदम है, जिससे स्थानीय शासन को मजबूती मिलेगी और योजनाओं का लाभ समय पर पहुंचाया जा सकेगा। ग्राम सरईपतेरा और आसपास के क्षेत्रवासियों ने उपमुख्यमंत्री से क्षेत्र के मांग, समस्या और शिकायत सहित विभिन्न विषयों पर विस्तार से चर्चा की।

उपमुख्यमंत्री श्री शर्मा ने तत्काल संबन्धित विभागीय अधिकारियों को निर्देशित किया। उन्होंने जनप्रतिनिधियों व अधिकारियों से

कहा कि वे समय-समय पर ग्रामीण क्षेत्रों में जाकर जनसुनवाई करें और समस्याओं का त्वरित निराकरण सुनिश्चित करें। श्री शर्मा ने कहा कि राज्य सरकार की प्राथमिकता अंतिम व्यक्ति तक शासन की पहुंच और सुविधाओं की उपलब्धता सुनिश्चित करना है। ग्राम पंचायत भवन जैसे आधारभूत संरचनाएं ग्रामीण विकास की रीढ़ होती हैं, जो न केवल प्रशासनिक कार्यों को गति देती हैं, बल्कि गांवों को सशक्त और आत्मनिर्भर बनाती हैं। हमारी सरकार का लक्ष्य है कि गांवों में बैठकर ही ग्रामीणजन अपनी समस्याओं का समाधान प्राप्त करें, योजनाओं की जानकारी लें और अपनी भागीदारी से विकास को दिशा दें। उन्होंने यह भी कहा कि वनांचल और दूरस्थ अंचलों में मूलभूत सुविधाओं का विस्तार करना सरकार की सर्वोच्च प्राथमिकताओं में है।

### शिक्षक साझा मंच पंडरिया ने चार सूत्रीय मांगों को लेकर अनुविभागीय अधिकारी को सौंपा ज्ञापन



हरिभूमि पण्डरिया। शिक्षक साझा मंच पण्डरिया द्वारा विभिन्न मांगों को लेकर एक दिवसीय धरना प्रदर्शन कर मुख्यमंत्री छत्तीसगढ़ शासन, मुख्य सचिव छत्तीसगढ़ शासन, सचिव, स्कूल शिक्षा विभाग छत्तीसगढ़ शासन रायपुर व संचालक, लोक शिक्षण संचालनालय रायपुर अनुविभागीय अधिकारी पण्डरिया के माध्यम से ज्ञापन सौंपा गया। सेटअप 2008 के अनुसार युक्तियुक्तकरण करने सहित चार सूत्रीय मांगों का निराकरण करने ज्ञापन दिया गया। प्रदेश के 23 शिक्षक संगठनों के साझा मंच द्वारा शिक्षक संघर्ष से संबंधित विभिन्न मांग जिसमें वर्तमान में किए गए युक्तियुक्तकरण में छत्तीसगढ़ शासन स्कूल शिक्षण विभाग द्वारा सन 2008 में जारी सेटअप का पालन नहीं किया गया है। अतः इसे निरस्त किया जाए, उच्च न्यायालय खिलासपुर के डबल बैंच द्वारा श्रीमती सोना साहू प्रकरण में जारी आर्डर के अनुसार प्रदेश के समस्त शिक्षक एलबी संघर्ष के लिए दस वर्ष में प्रथम एवं 20 वर्ष में द्वितीय क्रमोन्नत-समयमान वेतनमान का जनरल आर्डर जारी किया जाए। शिक्षक एलबी संघर्ष के पंचायत-नगरीय विकास विभाग में प्रथम नियुक्ति तिथि से सेवा की अवधि पर पुर्ण मूल्य पेंशन व अन्य लाभ प्रदान किया जाए। शिक्षक संघर्ष की पदोन्नति में बीएड की अतिव्ययता समाप्त किए जाने ज्ञापन दिया गया। इस दौरान मोहन राजपूत, बलदास प्रसाद चंद्राकर, कलौराम चंद्राकर, मनीराम धुव, अशोक साहू, ओमप्रकाश पाण्डेय, रामफल चंद्राकर, चंद्रप्रकाश राजपूत, कन्हैया चंद्राकर, सालिकराम यादव, विद्या चंद्राकर, हामिद खान, जितेंद्र चंद्रवंशी, मालगुजार लहरे, उत्तम लायल, जयप्रकाश चन्द्रवंशी, अंतराम साहू, रोशन राजपूत, रामभाऊ जायसवाल सहित शिक्षक गण उपस्थित थे।

### जनपद अध्यक्ष ने किया पुस्तक वितरण, अतिथियों ने बच्चों के साथ किया मध्याह्न भोजन

# प्राथमिक शाला नेवारी में मनाया शाला प्रवेशोत्सव

हरिभूमि न्यूज ▶▶कवर्धा

प्राथमिक शाला नेवारी में मंगलवार को शाला प्रवेशोत्सव बड़े हर्षोल्लास के साथ मनाया गया। इस अवसर पर मुख्य अतिथि के रूप में जनपद पंचायत कवर्धा अध्यक्ष श्रीमती सुमा बधेल, वीर सिंह पटेल कवर्धा ग्रामीण मंडल अध्यक्ष, जनपद प्रतिनिधि मिथलेश बंजारे मुख्य रूप से उपस्थित थे। उन्होंने नवप्रवेशी विद्यार्थियों को पुष्पमाला पहनाकर स्वागत किया तथा निःशुल्क पाठ्यपुस्तकों का वितरण किया। कार्यक्रम को संबोधित करते हुए श्रीमती बधेल, श्री पटेल, श्री बंजारे ने कहा, बच्चे हमारे देश का भविष्य हैं। उन्हें पूरी लगन और मन से पढ़ाई करनी चाहिए, ताकि वे अपने माता-पिता और गांव का नाम रोशन कर सकें। उन्होंने अभिभावकों से अपील की कि वे बच्चों को नियमित रूप से स्कूल भेजें और उनके उज्ज्वल भविष्य के लिए विद्यालय



और शिक्षकों के साथ सहयोग करें। कार्यक्रम की शुरुआत दीप प्रज्वलन और मां सरस्वती वंदना के साथ हुई। वहीं बच्चों द्वारा प्रस्तुत किए गए स्वागत गीत, नृत्य ने सभी का मनमोह लिया। प्रधानाध्यापक श्रीमती सोनू सिंह परिहार ने शाला की उपलब्धियों और भावी योजनाओं पर प्रकाश डाला। कार्यक्रम का संचालन स्वाति केशरवानी ने की। शाला प्रवेशोत्सव के अवसर

पर सभी बच्चों, अभिभावकों और अतिथियों के लिए मध्याह्न भोजन की विशेष व्यवस्था की गई थी। इस अवसर पर छोले-पूड़ी, पापड़, सलाद और मीठे व्यंजन परोसे गए, जिनकी स्वाद, गुणवत्ता और पोषण की सभी ने मुक्तकंठ से सराहना की। जिस पर जनपद अध्यक्ष सहित सभी अतिथियों ने बच्चों के साथ बैठकर भोजन किया, जिससे सामाजिक समरसता और सामता का सशक्त संदेश गया। कार्यक्रम में ग्राम पंचायत के सरपंच सेवाराम पात्रे और उपसरपंच गणेश पटेल ने कार्यक्रम की सराहना की। कार्यक्रम के अंत में विद्यालय परिवार की ओर से सभी आगंतुकों का आभार व्यक्त किया। उपस्थित अभिभावकों ने भी विद्यालय की व्यवस्थाओं और शिक्षकों के प्रयासों की प्रशंसा की। शाला प्रवेशोत्सव, समरसता भोज कार्यक्रम में शाला विकास समिति अध्यक्ष बृजराज सिंह ठाकुर, हरित क्रांति समिति के अध्यक्ष त्रिभुवन सिंह ठाकुर, ग्राम पंचायत नेवारी सचिव सह-संयोजक जगेश पटेल, युवामोर्चा सदस्य योगेन्द्र मानिकपुरी, प्रदीप निषाद, आत्माराम मानिकपुरी, पूर्व सरपंच संजय कुर्से, संकुल समन्वयक रामरंजन चंद्रवंशी, प्रधान पाठक ऋषि ठाकुर, प्रधान पाठक सोनू सिंह परिहार, शिक्षिका स्नेहलता पाठक, कामाक्षी मिश्रा, सुशीला वर्मा, स्वाति केशरवानी, अफसर बेगम सहित गणमान्य नागरिक उपस्थित थे।

### 4 तक वार्डों में सामाजिक सुरक्षा पेंशन शिविर

राजनंदगांव। नगर के सामाजिक सुरक्षा पेंशनधारियों की सुविधा को ध्यान में रखते नगर निगम द्वारा प्रतिमाह पेंशन का भुगतान वार्डों में शिविर लगाकर किया जाता है। इसी कड़ी में हितग्राहियों को माह फरवरी से मई 2025 का पेंशन भुगतान के लिए वार्डों में 17 जून से 29 जुलाई तक सुबह 10.30 से दोपहर 3.30 बजे तक शिविर का आयोजन किया जा रहा है। जिसके तहत कल 2 जुलाई को वार्ड नं. 18 व 19 के लिए आनंद विहार कालोनी के सामुदायिक भवन गली नं. 5 में, 3 जुलाई को वार्ड नं. 22, 44 एवं 45 के लिए आंगनवाड़ी भवन सतनामी पारा कौरिभाठा तथा 4 जुलाई को वार्ड नं. 47 के लिए पार्श्व पाठक ऋषि ठाकुर, प्रधान पाठक सोनू सिंह परिहार का आयोजन किया जा रहा है। शेष वार्डों के लिए भी शिविर आयोजित किए जाएंगे।

